

1 Pita

¹ Pita, onyeozì Jisọs Kraịst,

Na-edegara unu ndị niile ndị a hoputara, ndị gbara ọsọ ndụ gaa biri na Pontos, na Galeshia, na Kapadosia, Eshia na Bitinia, akwukwo a. ² Unu ndị Chineke bu Nna hoputara di ka o bururi uzo mata na o ga-eme, jirikwa Mmuo Nso ya doo unu nso, ka unu na-erubere Jisọs Kraịst isi, ka ewerekwa obara ya sachaa unu:

Ka amara na udo baara unu uba.

Olileanya di ndu

³ Otuto diri Chineke Nna Onyenwe anyi Jisọs Kraịst! Site n'iba uba nke ebere ya, o nyela anyi ndu ohuru baa n'olileanya di ndu site na mbilite n'onwu Jisọs Kraịst. ⁴ Anyi nwekwara ihe nketa nke na-apughi imebi emebi, nke na-agaghi ere ure, maobu gbanwee udiri ya, nke e debeere anyi n'eluigwe. ⁵ Anyi bu ndi e sitere n'okwukwe na-ehekwa n'ike Chineke, tutu ruo obibia nzoputa ahụ, nke a na-ejikere ime ka o puta ihè n'ogwugwu oge. ⁶ N'ime ihe ndi a ka unu na-anuri oke onu, o bu ezie na n'oge ndi a di nta, unu agabigala otutu ihe mgbu n'ihì udi onwunwa di iche iche biakwasiri unu. ⁷ Onwunwa ndi a na-abia ime ka okwukwe unu, nke di oke onuahia kariya olaedo na-ala n'iyi n'agbanyeghi na e ji oku nuchaa ya; buru nke

ga-eweta otuto, na ebube, na nsopuru, mgbe e mere ka Jisosh Kraist puta ihè. ⁸ O bu ezie na unu ejibeghi anya unu hu ya mgbe obula, ma unu huru ya n'anya, o bukwa ezie na unu adighi ahụ ya anya ugbo a, ma unu kwere na ya. Unu juputakwara n'onu ahụ di ebube nke onu na-apughị ikowa. ⁹ Ugwo oru ozo unu ga-enweta n'ihì okwukwe unu n'ime ya ga-abu nzoputa a ga-azoputa mkpuruobi unu.

¹⁰ Banyere nzoputa a, ndi amuma ahụ kwuru ihe banyere amara ahụ gaje ibiara unu jiri nnoo nwayoo nyochasia ¹¹ ma gbalisie ike ichoputa oge na onodu ahụ bu nke Mmuo Kraist di n'ime ha kwuru banyere ya, mgbe o gbara ama maka ahuhu Kraist na ebube nke ga-eso ya. ¹² E mere ka ha mata na oru ha na-aru abughi maka odimma nke ha onwe ha, kama o bu n'ihì odimma nke unu, mgbe ha kwuru okwu banyere ihe ndi a ahụ bu ndi a gwarala unu ugbo a site n'onu ndi ziri unu ozioma n'ike Mmuo Nso nke e si n'eluigwe zite. O buladi ndi mmuo ozi ka o guru aguu imata ihe ndi a.

Burunu ndi di nsọ

¹³ N'ihì ya, werenu uche unu niile jikere iru oru, anya dokwaa unu. Nweenu olileanya zuruoke n'amara nke a ga-ewetara unu mgbe a ga-ekpughe Jisosh Kraist. ¹⁴ Di ka umu na-erube isi, unu ekwela ka ihe ojo ndi ahụ na-agu unu aguu mgbe unu no n'ochichiri, na-achi ndu unu.

¹⁵ Kama burunu ndi di nsọ n'ihè niile unu na-

eme, dika onye kporo unu si di nsọ. ¹⁶ N'ih i na e dere ya ede, "Dinụ nsọ, n'ih i na adi m nsọ."*

¹⁷ Ebe unu na-akpoku Nna ahụ na-ekpe onye obula ikpe di ka oru ya siri di na-eleghi mmadu anya n'ihu, bienu ndu unu n'itu egwu Chineke, dika ndi mbiarambia n'owa a. ¹⁸ N'ih i na unu matara na-ejighi ihe puru imebi emebi, dika olocha na olaedo gbaputa unu site n'ibi ndu ojojo ahụ nna nna unu ha nyefere unu n'aka ¹⁹ kama o bu obara di oke onuahia nke Kraist bu nwa aturu na-enweghi ntupo obula maobu orusi. ²⁰ A hoputara ya tupu e kee uwa. Kama, o bu n'ogwugwu oge ndi a ka e mere ka o puta ihè n'ih i unu. ²¹ O bukwa site n'aka ya ka unu ji buru ndi kwere na Chineke, onye mere ka o si n'onwu bilie, na onye nyekwara ya ebube. Ya mere, okwukwe unu na olileanya unu di na Chineke.

²² Ugbu a, ebe unu sitere n'irubere eziokwu ahụ isi mee ka obi unu di ocha, nke mere na unu nwere ihunanya nke ihu abuo n'adighi n'ebe umunna unu no, sitenu n'obi unu na-ahuritanu onwe unu n'anya n'ebe o di ukwu. ²³ N'ih i na amuola unu ozo ugbu a, o bugh i site na mkpuru nke na-emebi emebi, kama site na nke na-apugh i imebi emebi, site n'okwu Chineke nke di ndu ma na-adigidekwa. ²⁴ N'ih i na,

"Mmadu niile di ka ahia,

ma ebube ha niile di ka okoko osisi nke oha,
ahia na-akponwu, okoko osisi na-achanwu,

* **1:16** 1:16 Lev 11:44,45; 19:2

²⁵ ma okwu Onyenwe anyị na-anogide ruo mgbe ebighị ebi.”†
Okwu ahụ bụkwa ozioma ahụ e zisaara unu.

2

¹ Ya mere, wezuganụ n’ibu iro n’obi na aghughọ niile unu, kwusịnụ igha ugha, ibụ ndị ihu abụọ, ndị na-ekwo ekworo, na ndị na-ekwuto mmadụ ibe ha. ² Dịka ụmụ a mụrụ oheru, bụrụnụ ndị agụụ inụ mmiri ara nke Mmụọ Nsọ a na-agwaghị ihe oḅula na-agụ, ka unu nwee ike site na ya na-eto eto n’ime nzoputa unu. ³ Ugbu a, unu deturula ya ire matakwa na Onyenwe anyị dị mma.

Nkume dị ndụ na ndị a họtara

⁴ Bìakwutenu ya, Nkume ahụ dị ndụ, onye ụmụ mmadụ juru, maobu onye Chineke họtara, onye dị oke onuahia nye ya. ⁵ Unu onwe unu kwa dị ka nkume dị ndụ ka a na-ewu ime ka unu ghọọ ụlọ ime mmụọ, ka unu bụrụkwa ndị nchụaja dị nsọ, ndị na-achụ aja ime mmụọ nke Chineke na-anabata site na Jisọs Kraist. ⁶ N’ihi n’akwukwo nsọ kwuru, “Lee, ana m atogbo na Zayon otu nkume, nke a họtara, bụkwa nkume isi ntọala dị oke onuahia.

Onye oḅula kweere na ya,

agaghị eme ka ihere mee ya.”*

⁷ Ma nye unu ndị kwere ekwe nkume a dị oke onuahia, ma n’ebe ndị ahụ na-ekweghị ekwe nọ, “O bụ nkume nke ndị na-ewu ụlọ juru

† 1:25 1:25 Ajz 40:6-8 * 2:6 2:6 Ajz 28:16

nke ghorọ nkume isi ntọala ụlọ.”†

⁸ Ọ bụ kwa,

“Nkume nke na-eme ka ndị mmadụ sọọ ngọngọ,
oke nkume nke na-eme ka ha daa.”‡

Ha na-asọ ngọngọ n’ihi na ha juru irube isi n’okwu ahụ. Nke a bụkwa ihe a kara aka banyere ha.

⁹ Ma unu bụ ndị a hoputara, otu ndị nchụaja eze, mba dị nsọ, ndị nke Chineke n’onwe ya, ka unu buru ndị na-ekwusa otuto ya, bụ onye ahụ si n’ochịchiri kpobata unu n’ihè ya dị ebube.

¹⁰ N’oge gara aga, unu abughị ndị Chineke, ma ugbu a, unu bụ ndị ya. Na mbụ, unu amaghị ihe oḅula banyere obi ebere ya, ma ugbu a, obi ebere ya erutela unu aka.

Mmeso onye Kraịst nye ndị ụwa

¹¹ N’ihi ya, ndị enyi m, ana m ariọ unu, dika ndị bụ oḅia na ndị na-agba ọsọ ndụ n’ụwa a, nke unu bụ, na-asị unu, wezuganụ onwe unu site n’aguụ mmehie nke na-ebuso mkpuruobi unu agha. ¹² Bienụ ezi ndụ n’etiti ndị mba ọzọ, ka ọ ga-abụ na a sị na ha ebo unu ebubo ime ihe oḅọ, ha ga-ahụ ọrụ oma unu, ma nye Chineke otuto n’ubochi ahụ ọ ga-abia.

¹³ Werenụ onwe unu nyefee, n’ihi Onyenwe anyị, n’okpuru ochịchi niile e guzobere n’etiti umu mmadụ, ma ochịchi ahụ ọ bụ nke eze, dika onye ike ya kacha nke ibe ya, ¹⁴ maobu nke ochịchi gwanọ, onye e guzobere n’ihi ita ndị na-eme ihe oḅọ ahụ, na ito ndị na-eme ezi ihe otuto. ¹⁵ N’ihi na ọ bụ uche Chineke

† 2:7 2:7 Abụ 118:22 ‡ 2:8 2:8 Aiz 8:14

na unu ga-esite n’ezi ọrụ unu kpuchie ọnụ ndị ahụ na-esite na-amaghị ihe ha, na-ekwu okwu nzuzu. ¹⁶ Na-ebinyụ ndụ dị ka ndị nwere onwe ha, ma unu ejikwala mnwere onwe unu mere ihe mkpuchi nke ajọ ihe. Bienenụ dika ụmụodibo Chineke. ¹⁷ Sọpụrụnụ mmadụ niile dika o si kwesi. Gosi ndị niile kwere ekwe ihunanya. Tụọ Chineke egwu, ma na-asọpụrụ eze.

Jisọs bụ ihe ọmụmatu

¹⁸ Ndi ohu, ruberenụ ndi nwe unu isi, na-enyekwa ha nsopuru na ugwu ruuru ha. Unu emela nke a nye naani ndi bu ezi mmadu, na ndi nwere obioma n’ebe unu no, kama meekwanu ya o buladi nye ndi afo tara mmiri. ¹⁹ N’ihi na nke a bu ihe inye ekele ma o buru na unu ejiri ntachiobi na-edi ahuhu na-ezighi ezi na-adakwasị unu, n’ihi na unu na-eme ihe Chineke na-achọ. ²⁰ Ma o nweghi otuto obula diri unu mgbe a tara unu ahuhu n’ihi na unu mejoro, unu na-edikwa ya? Ma o buru na unu enwee ntachiobi mgbe a na-ata unu ahuhu n’ihi ihe oma unu na-eme, nke a na-ewetara Chineke otuto. ²¹ O bu n’ihi ihe di otu a, ka e jiri kpo unu, n’ihi na Kraist huru ahuhu n’ihi unu. O bukwa ihe imaatu nye unu. Na-esonu nzo ukwu ya.

²² “O nweghi mgbe obula o mehiera,
o nwekwaghi mgbe onye obula nuru okwu
aghugho n’onu ya.”§

²³ O kwutoghi onye obula mgbe ha na-ekwuto ya. O baghi mba obula mgbe ha na-ata ya ahuhu,

§ 2:22 2:22 Ajz 53:9

kama o were ya nyefee n'aka onye ahụ na-ekpe ikpe ziri ezi. ²⁴ N'elu obe ahụ, o buuru mmehie anyị niile bokwasị onwe ya mgbe ọ nwurụ, ime ka anyị nwee ike ibụ ndị nwurụ anwụ n'ebe mmehie dị; ma ịrị ndụ n'ebe ezi omume dị. Ọ bụkwa site n'apa ọnya dị ya n'ahụ ka o ji gwọọ unu.* ²⁵ Na mbụ, unu dị ka ụmụ aturụ na-awaghari na-achọ ụzọ,† ma ugbo a, e meela ka unu laghachikwute Onye ahụ na-azụ unu dị ka aturụ, na Onye na-elekotakwa mkpuruobi unu anya.

3

Di na nwunye

¹ Unu ndị bụ nwunye na-eruberenu di unu isi, ka ụfọdu n'ime ha na-ekweghi n'okwu Chineke, nwee ike isi n'ezị ndụ unu na-ebi chegharia n'ekwughị okwu ọbụla, ² mgbe ha na-ahụ ibi ndụ unu nke di ọcha na nke inwe nsopuru. ³ Ichọ mma unu agaghị abụ ichọ mma nke anụ ahụ, nke bụ ikpa isi, na iyikwasị ihe ọlaedo, ma ọbụ iyikwasị uwe mara mma. ⁴ Kama, ka ichọ mma unu buru mmadu nke ime mmuọ, nke mma ya na-adighi anacha, nke bụ mmuọ idi nwayo na idi juu. Nke di oke onuahia n'ihu Chineke. ⁵ Nke a bu ụzọ ndi inyom mgbe ochie, bu ndi di nso, ndi olileanya ha di n'ime Chineke siri choo onwe ha mma. Ha debekwara onwe ha n'okpuru di nke aka ha. ⁶ Dika Sera rubeere Ebrahim isi, na-akpokwa ya onyenwe m. Unu bu umu Sera ma

* **2:24** 2:24 Ajz 53:5 † **2:25** 2:25 Ajz 53:6

ọ buru na unu e mee ihe ziri ezi, na-ekweghi ka egwu tuo unu.

⁷ N'otu aka ahụ, ndi bu di na-echenu echiche di mma banyere nwunye unu, ma nyenu ha ugwu ruuru ha dika ndi na-adighi ike na dika ndi unu na ha ga-eso keta onyinye amara nke ndu ahụ. Nke a ga-eme ka ihe obula hapu igbochi ekpere unu.

Ihu ahuhu n'ihi ime ihe di mma

⁸ N'ikpeazu, nweenu otu mmuo, ka ihe na-ewute ibe unu na-ewute unu, na-ahuritanu onwe unu n'anya, nwekwanu obi omiiko na obi di umeala. ⁹ Unu ejila ihe ojoo akwughachi ugwo ihe ojoo e mere unu, maobu nkwootu n'onodu nkwootu. Kama gozienu ha, n'ihi na o bu ngozi ka e kwere unu na nkwa iketa, mgbe a kpoo unu. ¹⁰ N'ihi na,

“Onye obula nke na-achoo ndu,
nke choro ihu ubochi ndi ahụ di mma,
ya mee ka ire ya ghara ikwu okwu ojoo
meekwa ka egbugbere onu ya ghara ikwu
okwu aghughu.

¹¹ Ka ha tugharia site n'ajo ihe ma mee ezi ihe;
ka ha choro udo, ma na-agbasokwa ya.

¹² N'ihi na anya Onyenwe anyi di n'ahu ndi ezi omume,
nti ya gheekwa oghe nye ekpere ha,
ma ihu Onyenwe anyi na-emegide ndi na-eme
ihe ojoo.”*

Nogide na-eme ihe oma

* 3:12 3:12 Abụ 34:12-16

13 Onye ga-emegide unu ma ọ bụrụ na unu na-anụ ọkụ n'obi ime ezi ihe? 14 Ma a sịkwari na unu ahụ ahụhụ n'ihị na unu mere ihe ziri ezi, ngozi diri unu. "Unu atula egwu ihe ha na-atu egwu, ka obi gharakwa ilo unu mmiri."† 15 Na-edonu Kraist nsọ n'ime obi unu dika Onyenwe anyi. Nookwanu na njikere mgbe niile iguzo kowaara onye obula juru unu ajuju banyere olileanya ahụ unu nwere n'ime unu. Ma unu were obi di nwayo na nsopuru na-eme nke a. 16 Ma na-enwenu akonuche di ocha, ka ndi ahụ na-ekwulu ibi obi oma unu n'ime Kraist, buru ndi ihere ga-eme banyere nkwuto ha na-ekwuto unu. 17 N'ihị na o ka mma ita ahuhu n'ihị ezi ihe ma o buru uche Chineke, karia ita ahuhu n'ihị ajo ihe. 18 N'ihị na Kraist n'onwe ya huru ahuhu nwuo n'ihị unu otu mgbe. Onye ezi omume nwuru n'ihị ndi ajo omume, ka o kporo unu biakwute Chineke. N'ihị na e mere ka o nwuo n'anụ ahụ ma e mekwara ka o di ndu na mmuo ya. 19 Mgbe emesiri ka o di ndu na mmuo ya, o gara kwusaa ozioma nye mmuo ndi ahụ a kpochiri n'ulo mkporo. 20 Nke a bu mmuo ndi ahụ juru ime ihe Chineke choro mgbe ahụ o ji ntachiobi chere ha n'oge ahụ Noa no na-ewu ugbo mmiri ya. O bu naani mmadu asato n'ime ndi bi n'oge ahụ ka a zoputara site na mmiri ahụ. 21 Mmiri a no onodu di ka baptizim nke na-azoputa unu ugbu a. O anaghi asapu unyi site n'ahụ mmadu, kama o bu ihe na-egosi ezi akonuche n'ebe Chineke no. O na-azoputa unu site na mbilite n'onwu nke Jisos Kraist, 22 onye

† 3:14 3:14 Ajz 8:12

nọ n'eluigwe, n'aka nri Chineke, ebe ndị mmụọ ozi niile, na ịchị isi niile, na ike niile na-erube isi nye ya.

4

Iso Kraist ga-eweta ihe mgbu

¹ Ya mere, ebe ọ bụ na Kraist hụrụ ahụhụ n'anụ ahụ, unu onwe unu kwesiri inwe ụdị obi ahụ o nwere. N'ihị na onye tara ahụhụ n'anụ ahụ akwụsila ime mmehie. ² N'ihị nke a, onye dị otu ahụ anaghị ebi ndụ fọdurụ ya n'ụwa n'ihị agụụ ojọọ nke ọchịchọ mmadụ, kama ọ na-ebi ya n'ihị imezu ọchịchọ Chineke. ³ N'oge gara aga unu tufuru ọtụtụ oge ime ihe ndị ahụ na-atọ ndị mba ọzọ ụtọ. Ndụ unu jupụtara n'agụụ ịkwa iko, na agụụ ime ihe ojọọ, na inụbiga mmanya oke, na ịkpọ oriri, na ikpere arụsị niile, bụ ihe jọgburu onwe ya na njọ. ⁴ Ma ndụ unu na-ebi ugbu a na-eju ha anya ebe ọ bụ na unu anaghị esokwa ha ebi ndụ ojọọ ndị ahụ ọzọ, n'ihị nke a ha na-ekwutokwa unu. ⁵ Ma ha ga-eji ọnụ ha kwupụta ihe ha mere n'ihu onye ahụ ga-ekpe ndị dị ndụ na ndị nwurụ anwụ ikpe. ⁶ Ọ bụ nke a mere e ji kwusaa ozioma ọ buladi nye ndị ahụ nwurụ anwụ bụ ndị e kperela ikpe mgbe ha dị ndụ, dika e si ekpe mmadụ niile ikpe, ka ha site na nke a bie ndụ dị ka Chineke si chọọ site na mmụọ ahụ.

Ọgwụgwụ oge dị nso

⁷ Ọgwụgwụ ihe niile adịla nso. Bụrụnụ ndị nwere akonuche zuruoke, ndị anya doro, ka unu nwee ike na-ekpekwa ekpere. ⁸ Nke kachasi

nke, na-ahuritanu onwe unu n'anya nke ukwu n'ihhi na ihunanya na-ekpuchi otutu mmehie. ⁹ Jirinu obioma na-elerita ibe unu obia na-enweghi ntamu obula. ¹⁰ Onye obula n'ime unu dika ndi ozi natara onyinye amara nke Chineke, jirinu onyinye obula unu natara na-ejeritara onwe unu ozi. ¹¹ Onye na-ekwu okwu ya kwuo ya di ka o bu nnoo okwu Chineke ka o na-ekwu. Onye na-eje ozi ya jee ya site n'ike ahụ Chineke na-enye. N'ime ihe niile ka otuto diri Chineke site na Jisọs Kraist. O bu ya ka otuto niile na ike niile diri ruo mgbe niile ebighi ebi. Amen.

Ihu ahuhu di ka onye Kraist

¹² Umunna m, ka o hapu iju unu anya mgbe onwunwa di iche iche na-abara unu n'ihhi na ihe di otu a abughi ihe oheru n'ebe unu no. ¹³ Kama nurjanu onu n'ihhi na unu so Kraist na-eketa oke n'ahuhu ya, ka e sikwa otu a mee ka obi unu juputa n'onu, unu ga-etikwa mkpu onu mgbe a ga-eme ka ebube ya puta ihè. ¹⁴ O buru na a na-ekwuto unu n'ihhi aha Kraist, unu bu ndi a goziri agozi. Nke a na-eziputa na mmuo nke ebube ahụ bu mmuo Chineke na-ebi n'ime unu. ¹⁵ Ka onye obula n'ime unu ghara ita ahuhu n'ihhi na o gburu mmadu maobu di ka onye ohi, maobu di ka onye na-eme ihe ojoo, maobu di ka onye na-anara mmadu ihe n'aka ike. ¹⁶ Ma ihere ekwesighi ime unu mgbe unu na-ata ahuhu di ka ndi Kraist. Kama nyenu Chineke otuto na unu bu ndi a na-akpo aha ahụ. ¹⁷ N'ihhi na oge eruola, mgbe a ga-amalite ikpe n'ezinaulo

Chineke. O buru na a ga-ebu uzọ kpee anyị ikpe, gini ga-abukwanu onodu ndi ahụ na-ekwenyeghi n'ozio ma Chineke? ¹⁸ Ma,

“O burukwa na o di ike izoputa onye ezi omume, oleekwanu olileanya diri onye na-amaghi Chineke na onye mmehie?”*

¹⁹ Ya mere, ndi na-ata ahuhu di ka nzube Chineke si di, nyefeenu onwe unu n'aka onye okike, onye kwesiri ntukwasị obi, ma nogidenu na-eme ezi ihe.

5

Ndumodu di iche iche

¹ Mu onwe m, onye bu okenye na onyeama banyere ahuhu Kraist, burukwa onye ga-eso keta oke n'ebube ya nke a gaje ikpughe, a na m ario ndi okenye n'etiti unu aririo a, ² na-azunu igwe aturu ahụ Chineke nyefere unu n'aka. Ka unu na-elekota ha, o bughị n'ihị na unu agaghi ime otu a, kama o bu ihe sitere n'ochicho obi unu, di ka Chineke choro ka unu mee. O bukwaghi n'ihị ego unu ga-enweta, kama o bu inu oku unu n'ije ozi. ³ Unu abula okaaka n'ebe ndi e nyefere unu n'aka no. Kama burunu ihe ima atu nye igwe aturu ahụ. ⁴ Ma mgbe Onyeisi ndi ozuzu aturu ahụ ga-abia unu ganata okpueze ebube nke na-agaghi agbanwe agbanwe.

⁵ N'otu aka ahụ, unu umu okorobia, doonu onwe unu n'okpuru ndi bu okenye. Unu niile

* **4:18** 4:18 Ilu 11:31

werenụ obi umeala na-ejeritara onwe unu ozi,
n'ihì na,
“Chineke na-eguzo imegide ndị na-ebuli onwe ha
elu,

ma ọ na-enye ndị dị umeala n'obi amara.”*

⁶ Ya mere, wedanụ onwe unu n'okpuru aka dị
ike nke Chineke, ka o bulie unu elu n'oge ya.

⁷ Hapụrụnụ ya nsogbu unu na nchegbu unu,
n'ihì na ihe banyere unu na-emetụ ya n'obi.

⁸ Nọọnụ na njikere, na-echekwanụ nche n'ihì
na onye iro unu bụ ekwensu ji oke ịgbọ ụja na-
awaghari dika ọdum, na-achọ onye ọ ga-ala n'iyi.

⁹ Guzosienu ike n'okwukwe unu. Unu ekwela ka
o merie unu, kama tụtwasinụ Onyenwe anyị obi.
Chetanụ na e nwere ọtụtụ ndị kwere ekwe dị ka
unu ndị nọkwa n'ụdị ahụhụ a unu na-ahụ n'ụwa
niile.

¹⁰ Chineke onye nwe amara niile, onye
kpọbatara unu na ebube ebighị ebi ya n'ime
Kraịst, mgbe unu hụrụ ahụhụ ndị a nwa oge, ya
onwe ya ga-eweghachi unu n'ọnọdu unu, mee
ka unu dị nnoọ ike, ndị guzo chīm ma kwesikwa
ntụtwasị obi. ¹¹ Ọ bụ ya nwe ike niile ruo mgbe
niile ebighị ebi. Amen.

Ekele ikpeazụ

¹² Ọ bụ site n'inyeaka Saịlas onye m hụgara dị
ka nwanna kwesiri ntụtwasị obi ka m ji deere
unu mkpuru okwu ole na ole ndị a nke m ji agbaa
unu ume na-ekwuputakwa na nke a bụ eziokwu
dị n'amara Chineke. Guzosienu ike n'ime ya.

* 5:5 5:5 Ilu 3:34

¹³ Nwanyị ahụ nọ na Babilọn, nke a hoputara unu na ya, na-ekele unu. Mak, ezi nwa m nwoke na-ekelekwara unu.

¹⁴ Jirinụ isurita ọñụ ihụnanya kelerita onwe unu.

Ka udo dinyere unu niile nọ n'ime Kraịst.

**Biblica® Baiḅḅuḅ Nḅo n'Igbo Nḅi Ugbu a nke
ḅiri onye oḅuḅa igu**
The Holy Bible in the Igbo language of Nigeria:
**Biblica® Baiḅḅuḅ Nḅo n'Igbo Nḅi Ugbu a nke ḅiri
onye oḅuḅa igu**

copyright © 2020 Biblica, Inc.

Language: Igbo

Contributor: Biblica, Inc.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: "The original work by Biblica, Inc. is available for free at www.biblica.com and open.bible."

Notice of copyright must appear on the title or copyright page of the work as follows:

Biblica® Baiḅḅuḅ Nḅo n'Igbo Nḅi Ugbu a nke ḅiri onye oḅuḅa igu

Nḅi Biblica, Inc. deghariḅi ya n'afḅ © 1980, 1988, 2019, 2020

Biblica® Open Igbo Contemporary Bible™

Copyright © 1980, 1988, 2019, 2020 by Biblica, Inc.

"Biblica" ḅu akara e ji mara ḅlo ḅḅu a, nke edebanyere ḅika iwu si kwado n'ḅlo ḅḅu ḅi n'obodo United States, ebe a na-enye akara a na ikike maka azḅm aḅḅa nḅi Biblica, Inc. O ḅu ha ka e nyere ikike idenye ya.

"Biblica" is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

PDF generated using Haiola and XeLaTeX on 21 Feb 2024 from source files dated 13 Apr 2023

e2303256-375f-5385-8ff3-d387f2bc9c78